

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē ayōdhyākāṇḍē*  
**॥ saptadaśādhikaśatatamaḥ sargaḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēsikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ saptadaśādhikaśatatamaḥ sargaḥ ॥

atrērāśramaṃ gatānāṃ śrīrāmādināṃ tēna satkārō'nasūyayā  
ca sītāyāḥ samādaraḥ

rāghavastvapayātēṣu  
sarvēṣvanuvicintayan |  
na tatrārōcayad vāsaṃ  
kāraṇairbahubhistadā ॥ 2.117.1 ॥

iha mē bharatō dr̥ṣṭō  
mātaraśca sanāgarāḥ |  
sā ca mē smṛtiranvēti  
tān nityamanuśōcataḥ ॥ 2.117.2 ॥

skandhāvāranivēśēna  
tēna tasya mahātmanaḥ |  
hayahastikarīśaiśca  
upamardaḥ kṛtō bhṛśam ॥ 2.117.3 ॥

tasmādanyatra gacchāma  
iti sañcintya rāghavaḥ |

*prātiṣṭhata sa vaidēhyā*

*lakṣmaṇēna ca saṅgataḥ || 2.117.4 ||*

*sō'trērāśramamāsādya*

*taṃ vavandē mahāyaśāḥ |*

*taṃ cāpi bhagavānatriḥ*

*putravat pratyapadyata || 2.117.5 ||*

*svayamātithyamādiśya*

*sarvamasya susatkṛtam |*

*saumitriṃ ca mahābhāgaṃ*

*sītāṃ ca samasāntvayat || 2.117.6 ||*

*patnīṃ ca tamanuprāptāṃ*

*vṛddhāmāmantrya satkṛtām |*

*sāntvayāmāsa dharmajñāḥ*

*sarvabhūtahitē rataḥ || 2.117.7 ||*

*anasūyāṃ mahābhāgāṃ*

*tāpasīṃ dharmacāriṇīm |*

*pratiḡṛhṇīṣva vaidēhī -*

*mabravidṛṣisattamaḥ || 2.117.8 ||*

*rāmāya cācacakṣē tāṃ*

*tāpasīṃ dharmacāriṇīm |*

*daśa varṣāṇyanāvṛṣṭyā*

*dagdhē lōkē nirantaram || 2.117.9 ||*

*yayā mūlaphalē sṛṣṭē*

*jāhnavī ca pravartitā |*

ugrēṇa tapasā yuktā

niyamaiścāpyalaṅkṛtā || 2.117.10 ||

daśa varṣasahasrāṇi

yayā taptam mahat tapaḥ |

anasūyāvrataistāta

pratyūhāśca nibarhitāḥ || 2.117.11 ||

dēvakāryanimittam ca

yayā santvaramāṇayā |

daśarātram kṛtā rātriḥ

sēyam mātēva tē'nagha || 2.117.12 ||

tāmimāṃ sarvabhūtānāṃ

namaskāryāṃ tapasvinīm |

abhigacchatu vaidēhī

vṛddhāmakrōdhanāṃ sadā || 2.117.13 ||

ēvam bruvāṇam tamṛṣiṃ

tathētyuktvā sa rāghavaḥ |

sītāmālōkya dharmajñā -

midam vacanamabravīt || 2.117.14 ||

rājaputri śrutam tvēta -

nmunērasya samīritam |

śrēyō'rthamātmanaḥ śīghra -

mabhigaccha tapasvinīm || 2.117.15 ||

anasūyēti yā lōkē

karmabhiḥ khyātimāgatā |

tāṃ śīghramabhigaccha tva -  
mabhigamyāṃ tapasvinīm || 2.117.16 ||

sītā tvētaḥ vacaḥ śrutvā  
rāghavasya yaśasvinī |  
tāmatripatnīm dharmajñā -  
mabhicakrāma maithilī || 2.117.17 ||

śithilāṃ valitāṃ vṛddhāṃ  
jarāpāṇḍuramūrdhajām |  
satataṃ vēpamānāṅgīm  
pravātē kadalīmiva || 2.117.18 ||

tāṃ tu sītā mahābhāgā -  
manasūyāṃ pativratām |  
abhyavādayadavyagrā  
svaṃ nāma samudāharat || 2.117.19 ||

abhivādya ca vaidēhī  
tāpasīm tāṃ damānvitām |  
baddhāñjalipuṭā hr̥ṣṭā  
paryapṛcchadanāmayam || 2.117.20 ||

tataḥ sītāṃ mahābhāgāṃ  
dṛṣṭvā tāṃ dharmacāriṇīm |  
sāntvayantyabravīd vṛddhā  
diṣṭyā dharmamavēkṣasē || 2.117.21 ||

tyaktvā jñātijanaṃ sītē  
mānavṛddhiṃ ca mānini |

avaruddhaṃ vanē rāmaṃ  
diṣṭyā tvamanugacchasi || 2.117.22 ||

nagarasthō vanasthō vā  
śubhō vā yadi vāśubhaḥ |  
yāsāṃ strīṇāṃ priyō bhartā  
tāsāṃ lōkā mahōdayāḥ || 2.117.23 ||

duḥśīlaḥ kāmavṛttō vā  
dhanairvā parivarjitaḥ |  
strīṇāmāryasvabhāvānām  
paramaṃ daivataṃ patiḥ || 2.117.24 ||

nātō viśiṣṭaṃ paśyāmi  
bāndhavaṃ vimṛśantyaham |  
sarvatra yōgyaṃ vaidēhi  
tapaḥkṛtamivāvyayam || 2.117.25 ||

na tvēvamanugacchanti  
guṇadōṣamasastriyaḥ |  
kāmavaktavyaḥṛdayā  
bhartṛnāthāscaranti yāḥ || 2.117.26 ||

prāpnuvantyayaśaścaiva  
dharmabhraṃśaṃ ca maithili |  
akāryavaśamāpannāḥ  
striyō yāḥ khalu tadvidhāḥ || 2.117.27 ||

tvadvidhāstu guṇairyuktā  
dṛṣṭalōkaparāvarāḥ |

*striyaḥ svargē carisyanti*

*yathā puṇyakṛtastathā || 2.117.28 ||*

*tadēvamētaṃ tvamanuvratā satī*

*patipradhānā samayānuvartinī |*

*bhava svabhartuḥ sahadharmacāriṇī*

*yaśāśca dharmam ca tataḥ samāpsyasi || 2.117.29 ||*

*|| ityārṣē śrīmadrāmāyaṇē vālmīkiyē ādikāvye  
ayōdhyākāṇḍē saptadaśādhikaśatatamaḥ sargaḥ ||*